

# اسلام ان مودرن ہسٹری

## ایک باب کا ترجمہ

پروفیسر ڈاکٹر ڈبلو، سی، اسمٹھ

مترجم

(جناب ضیا الرحمن حسناں فاروقی ایم۔ اے)

ڈاکٹر ڈبلو، سی۔ اسمٹھ کی کتاب مودرن اسلام ان انڈیا (Modern Islam in India) پہلی بار ۱۹۵۳ء میں جپی ہتھی، اس وقت سے ہندوستان کا پڑھا لکھا طبقہ ان کو جانتا ہے۔ ہندوستانی مسلمان اور ہندی اسلام سے انھیں شروع سے دلچسپی رہی ہے، اس دلچسپی میں ہمدردی کا عنصر بھی شامل ہے۔ پھر پہلے چند برسوں سے اس لچسپی کا دائرہ وسیع ہو گیا ہے اور اس کا دامن اسلام اور دنیا کے اسلام تک پھیل گیا ہے۔ اسلام اور مسلم تحریکوں کو سمجھنے کے لئے انہوں نے، جب کبھی موقع ملا ہے، مسلم مالک کا سفر کیا ہے، اسلامی زبانیں سیکھی ہیں اور ماضی اور حال کا گہرا مطالعہ کیا ہے، یہ سلامیات کے مطالعہ کا مشوق ہے جس نے اُن کو یہ حوصلہ سختاً کروہ تیکنگل یونیورسٹی، مانڈری (کنیڈا) میں اسلامی علوم اور زبانوں کے درس و تدریس اور سیرچ کے لئے ایک انسٹیٹیوٹ قائم کریں۔ آج اس انسٹیٹیوٹ کے پاس سہار سے زیادہ معیاری کتابوں پر مشتمل ایک جھاکرت خانہ ہے۔ اس کے علاوہ تحقیقی علمی کاموں کے لئے دوسری سہولتیں بھی دہیا ہیں۔

اسلام ان مودرن ہسٹری (Islam in Modern history) جس کے ایک باب کا ترجمہ ذیل میں میش کیا گیا ہے، ۱۹۵۴ء کے وسط میں چھپ کر آگئی ہتھی۔ یہ کتاب ڈاکٹر صاحب موصوف کی برسوں کی ذہنی کاوشوں کا نتیجہ ہے۔ اس موقع پر میں کتاب پر ریویو نہیں کرنا چاہتا، البتہ اتنا

ضرور کہنا چاہتا ہوں کہ حال میں مستشرقین نے اسلام اور مسلمانوں کے متعلق جو کتابیں لکھی ہیں اُن میں یہ کتاب اور پرد فلیر گریب (ہار در ڈیونیورسٹی - امریکہ) کی کتاب مودرن ٹرندیز ان اسلام (Modern Trends in Islam) (شکاگو ۱۹۴۷ء) ٹری ایمیت رکھتی ہیں ان دونوں کتابوں میں اُن علمی، ذہنی اور نفسیاتی رجحانات سے بحث کرنے کی کوشش کی گئی ہے جو مسلم دنیا میں پائے جاتے ہیں۔ ساتھ ہی ساتھ ٹرے گہرے مسائل چھپیے گئے ہیں۔ وہ رجحانات اور وہ مسائل جن سے خود تعلیم یافتہ مسلمانوں کا ایک ٹراطبقدہ ٹری حد تک بے خبر ہے یا غیر شوری طور پر بے تعلق ہے۔ ڈاکٹر اسمعیل کی اس نئی کتاب میں آج کے ہندوستان کے مسلمانوں کی ذہنی کیفیت، وہ نئی صورت حال جس سے وہ دو چار ہی درگوناگوں پچھیدہ مسائل کی طرف بلیخ اشارے ملتے ہیں۔ اس لئے میں نے ضروری سمجھا کہ اس کے اس باب کا ترجمہ کروں جس کا تعلق مسلمانوں ہندوستان سے ہے تاکہ حاس اور سوچنے والے وہ مسلمان جوان تحریکی زبان نہیں جانتے، اسے پڑھیں اور سمجھیں اور اگر انھیں اس میں کوئی تحریکی پہلو نظر آئے تو اس کو ذمہ داری کے ساتھ قبول کریں۔ ایسے مصائب میں پر غور و فکر کرنے کے لئے میں جس چیز کو بہت ضروری سمجھتا ہوں وہ نیک نیتی، دیانت داری اور بے تعصی ہے۔ میری خواہش ہے کہ میرے دیس کے مسلمان اس مضمون کو ہر طرح کے تعصباتِ ذہنی سے مادراہ ہو کر پڑھیں۔

(ضياء الحسن فاروقی)

۱۹۴۷ء میں جب ہندوستان تقسیم ہوا تو اُس کے ساتھ ساتھ اس کا مسلمانوں کا فرقہ بھی تقسیم ہو گیا۔ اس واقعہ سے اس فرقہ کو ٹراہمہ پہنچا۔ ہندوستان کے مسلمانوں نے پاکستان اس بنیاد پر بنایا تھا کہ اُن کی جماعت ایک (نماقابل تقسیم) واحدہ ہے۔ مسلم لیگ نے یہ کاک مسلمانوں کے لئے، ایک الگ ریاست کا نامہ جو لگایا وہ درحقیقت اس کے اس نظریہ کا ضمنی نتیجہ تھا کہ ہندوستان کے مسلمانوں کو متحد ہو جانا چاہیئے۔ ٹری شدت کے ساتھ اور پُر زور لقطوں میں اس نے اعلان کیا کہ ہند کے مسلمان ایک علاحدہ قوم ہیں۔ اور یہ حقیقت ہے کہ وہ اپنے آپ کو ایک قوم محسوس کرنے میں کامیاب رہے۔ لیکن مسلم لیگ کی پالیسی کا نتیجہ یہ تھا کہ اب ہندوستان

رقب از تقیم) کے مسلمان دوالگ تو میں ہیں۔

تقیم سے پہلے کے ہندوستانی مسلمان اپنے علاحدہ قومیں ہیں، نہ صرف اس لحاظ سے کہ ان دونوں کے درمیان ایک سیاسی حد پھیج دی گئی ہے رحالات نے اس حد بندی کو اور پختہ کر دیا ہے اور آمد درفت، خبروں کا گذر، ایک دوسرے کو سمجھنے کے امکانات اور تجارتی تعلق۔ یہ سب معاملات الٹر مشکل ثابت ہوئے ہیں اور بسا اوقات تو ختم ہو گئے ہیں۔) بلکہ بینا دی طور پر بھی یہ دوالگ الگ قومیں بن گئی ہیں۔ اب ان کے سامنے جو مسائل ہیں وہ ایک دوسرے سے بالکل مختلف ہیں اور وہ جس پالیسی پر عمل پیرا ہیں وہ نہ صرف مختلف بلکہ متصاد بھی ہے۔ ایک کامفاؤ دوسرے کے لئے مُفرط ہو سکتا ہے یا اس کے نتائج دوسرے کے حق میں تباہ کن ثابت ہو سکتے ہیں۔ دونوں کے دنیاوی مقادرات میں، خواہ آخر میں وہ ایک دوسرے سے نہ ملکراہیں، فی الحال کوئی مطابقت نہیں ہے۔ ان کے روحانی معاملات اور اخلاقی ذمہ داریاں بھی مختلف ہیں۔ اس لئے ہو سکتا ہے کہ ان کا تاریخی ارتقاء متصاد اصولوں کی بینا دوں پر ہو، ممکن ہے ان کا مذہبی قابل واضح طور پر دو مختلف راستوں پر گامزن ہو۔ مسلمانوں کے یہ دونوں گروہ اب اپنی الگ "تقدیر" رکھتے ہیں اور چونکہ ان کی ذمہ داریاں اور سرگرمیاں مختلف ہیں اس لئے ان کی زقا ان کے اپنے وجود کی خصوصیات کے پیش نظر رکھنی چاہیئے۔

۱۹۴۸ء کی مردم شماری کے مطابق بر عیغیر ہندو پاکستان میں ۹ کروڑ ۳۰ لاکھ ۵ ہزار مسلمان تھے اور ۱۹۵۱ء کی مردم شماری کے مطابق اُن کی تعداد تقریباً اکروڑ ۳۰ لاکھ تھی تھے۔ اس

لہ ہندوستان کے بعض مسلمان یہ بھی کہہ سکتے ہیں کہ ہندوستان کی تقیم نے مسلمانوں کو میں قوموں میں تقیم کر دیا ہے، ہندوستان کے مسلمان اور پاکستان میں مغربی پاکستان اور مشرقی پاکستان کے مسلمان، اور یہ قومیں آگے چل کر اپنا الگ الگ یاددا کرنے والی ہیں۔ تھے ہندوستان کی مردم شماری: ۱۹۴۸ء، ۱۹۵۱ء، ۱۹۵۶ء۔

تھے بعد ادو شمار اس طرح ہیں: پاکستان ۶ کروڑ ۹۰ لاکھ ۶۰ ہزار (پاکستان کی مردم شماری، ۱۹۵۱ء: آبادی مذہبی کے لحاظ سے میں نہیں۔ مردم شماری بلیٹن نمبر ۲ صفحہ )؛ ہندوستان ۲ کروڑ ۵۵ لاکھ (ٹائمز آف انڈیا ۱۹۵۵ء اور کمری ۱۹۵۶ء میں صفحہ ۱۰۱) کشمیر۔ ۳۰ لاکھ (یاندازہ ۱۹۵۱ء میں مجموعی آبادی جدیا کے ٹائمز آف انڈیا نے دی ہے اور جو ۳۰ لاکھ۔ اہر اسے اس کے، فیصلوی کو لے کر لگایا گیا ہے۔ ۱۹۴۸ء میں ۱۱ اور ۱۹۵۱ء فیصلوی کا اندازہ تھا۔ ڈبلو۔ نارین براؤن، وی یونائیٹڈ اسٹیٹس نیڈ انڈیا اینڈ پاکستان کیمپریج، ۱۹۴۸ء، صفحہ ۱۵۹)

میں سے تقریباً ۳۰۰ فی صدی کشیری ہیں۔ اس وقت المفید کس طرف رکھا جائے یہ بتانا مشکل ہے نصف سے کچھ زیادہ غالباً ۳۰۰ فی صدی پہلے سے ہی اس علاقے میں بستے تھے جس کا نام اب پاکستان ہے۔ تقریباً ۴ فیصدی تعداد تقسیم کی ہنگامہ خیزیوں میں پاکستان بھرت کریں (ان میں زیادہ تعداد مشرقی چجکے مسلمانوں کی ہے۔ اس کے علاوہ مغربی بنگال سے ایک مقداری حصہ اور ہندوستان کے دوسرے حصوں سے کچھ مسلمان جن میں زیادہ تر متوسط طبقہ کے لوگ شامل ہیں، پاکستان چل گئے) تقریباً نصف فی صدی لوگ فسادات کی تدریج ہو گئے۔ تقریباً ۳۰ کروڑ ۵ لاکھ، یا اس سے کچھ اور زیادہ، نئے اور آزاد ہندوستان کے شہری ہے۔ یہ دیکھنا ہے کہ آگے چل کر سارے کشیری مسلمان یا ان میں سے کچھ ہندوستانی مسلمانوں کے ذرہ میں شامل ہوتے ہیں۔ بہر حال ان کے شامل ہونے کے بعد ہندوستان میں مسلمانوں کی تعداد ۱۹۵۶ء کے اندازہ کے مطابق) ہم کروڑ سے زیادہ ہو جائے گی۔ ہر صورت میں ہمیں ہندوستان کے مسلمانوں کا ایک نئی اور ممتاز حیثیت سے جائزہ لینا ہے۔

اس نئے گروپ کی تشکیل کے مثبت اور منفی دونوں پہلو ہیں۔ بہت سے مسلمانوں کو اس بات کا کوہ کیا نہیں ہیں پر نسبت اس کے کوہ کیا ہیں، زیادہ احساس رہا ہے۔ کچھ مسلمان، جہاں تک ان کے بخی رجحانات اور جذبات کا تعلق ہے، یقیناً اپنے گروپ کو منفی نقطہ نظر سے دیکھیں گے۔ مثلاً مسلمانوں کا وہ طبقہ جو پاکستان بننے کے بعد پاکستانی نہ بن سکا۔ انہوں نے اپنے آپ کو پاکستانی سمجھا اور یہ محسوس کیا ہے کہ وہ اپنے وطن سے درہیں۔ ہم نے خودی اس مقابلہ کا آغاز ہندوستانی مسلمان اور پاکستانی مسلمانوں کو "دو الگ توں"، "تاریخے کر، کیا ہے ہم نے تقسیم محض اس لئے نہیں کی ہے کہ ہندوستانی مسلمانوں کی اس سائکلوچی کی طرف اشارہ کریں جس کا تعلق ان کے اصل حساس سے ہے کہ انہیں دو حصوں میں بانٹ دیا گیا ہے اور احساس یقیناً غالب رہا ہے اور اس کی وضاحت ہم بعد میں کریں گے۔ بلکہ اس سے

سلیمانیک تعداد ہم معلوم یہ اندازہ کو گویا۔ کروڑی سے ۶۰ لاکھ کے اندازہ کے مطابق ہے

زیادہ غروری یہ ہے کہ ہم ان مسلمانوں کی زندگی کے ثقیل پہلوؤں کو، ان کی الگ الگ تقسیم کے میں نظر، سامنے لائیں اور ان کے اس سحقاً کو ثابت کریں کہ ان کا الگ الگ حیثیتوں سے مطاعد کرنا چاہیے۔

یقیناً ہمارا خیال ہے کہ ہندوستانی مسلمانوں کی جمیعت ایک بڑی دراہم جمیعت ہے یا بلکہ یہ کہنا مبالغہ نہ ہو گا کہ آج ساری دنیا سے اسلام میں اس جمیعت کا شمار بہت اہم اور جاذب جمیتوں میں ہوتا چاہے۔ ان کا جو کام ہو گا، ان کا جو رتہ ہو گا، اور یہ جو تہذیبی اور فرقیہ حیثیت اختیار کریں گے، ہماری نظر میں، اسلام کے اس نئے تاریخی دور میں، اس کی بڑی اور دُرْزی اہمیت ہے، اس سے کہیں زیادہ اہم پارٹ وہ ادا کرنے والے ہیں جتنا کہ خود انھوں نے یا باہر کے مسلمانوں نے اور غیر مسلموں نے اُن کے بارے میں سوچا ہے۔ انھوں نے، ہنیادی طور پر تاریخ اسلام کے ایک اہم باب کو لکھنا شروع کر دیا ہے (دیکھئے اس کا خاتمہ کہاں اور کس طرح ہوتا ہے — مترجم)

اس "اہمیت" کا تعلق تھن معاشی اور تہذیبی زندگی سے ہی نہیں ہے۔ اس کے ذاتی ترکیز زندگی سے بھی ملتے ہیں۔ (تقسیم کے بعد) ہندوستان کے مسلمانوں نے، غیر شعوری طور پر، ایک نئی میدان میں قدم رکھا ہے۔ انھیں ایک نئی زندگی بنانی، سنوارنی اور گذارنی ہے۔ وہ اسلام جو ہندی مسلمانوں کے دل میں ہو گا (اور جسے وہ غریز رکھیں گے اور جسے وہ اپنے حالات کے مطابق برقرار گے) ان کا اپنا ہو گا۔ ہو سکتا ہے، اور غالباً ایسا صدر ہو گا کہ ہستائی اسلام پاکستانی اسلام سے جیسا کہ وہاں کے مسلمان اُس سے بنارہے ہیں، مختلف ہو۔ (یعنی اس کی اپنی خصوصیات ہوں) اور حالات ایسے ہیں کہ یہ (ہندی تزاد) اسلام زیادہ ترقی پسند اور جاندار ہو سکتا ہے، زیادہ تخلیقی، وسیع النظر اور سچا ہو سکتا ہے۔

اس "عوے کی تائید میں جلد ہی مختلف (لائل) پیش کئے جائیں گے۔ مسلمانوں کی اس جماعت کی بنیادی اہمیت، ہمارے نزدیک خاص طور سے تین باتوں کے پیش نظر ہے۔

(۱) اس کی اتنی ٹہری تعداد -

(۲) اس کی تاریخ اور روایات۔

(۲) نئے ہندوستان کے زنگارانگ اور بھیڑہ حالات میں اس کی شرکت، اس کا حصہ اور اس کی اقليتی حیثیت ۔۔۔ اگرچہ اس احساس سے کہ مسلمان اقليت میں ہی انھیں اپنی تہمیت کا نہ صرف یہ کہ اندازہ نہیں ہوتا بلکہ یہ کہ وہ اپنے آپ کو غیرہم تصویر کرتے ہیں ۔۔۔ اگر ایک طرف انھیں پنی خودی سے آگاہ ہونے، اپنی تہمیت اور اپنی حقیقت پہچانتے کی راہ میں پاکستان سے اُن کا جذباتی لکھاؤ اور پاکستان سے باہر رہ جانے کا خیال حاصل رہا ہے تو دوسری طرف یہ احساس ان کے دل و دماغ پر جھپایا رہتا ہے کہ ہندوؤں سے ان کے تعلقات اچھے نہیں رہے ہیں اور یہ خوف ان سے دور نہیں ہوتا کہ ہندو انھیں منلوب کر لیں گے ۔۔۔ یہ بات کہ وہ خود کیا ہیں، یہ سوال کہ نئے ہندوستان میں اُن کی ماہیت کیا ہے، دب جاتا ہے اس تشوشی سے کہ دوسری کے ساتھ ان کے تعلقات کی نوعیت کیا رہی ہے اور اب کیا ہے ۔۔۔ ۔۔۔ بہر حال، اس مسلمان اقليت کی فلاح و ترقی اور اس کی آیندہ نسلوں کا مستقبل ہی آزمائش میں نہیں متاثرا ہے بلکہ اس کے اپنے مسائل کے حل کرنے کی کامیابی اور ناکامی کا اثر ہندوستان اور اسلام کی تاریخ پر بھی ڈرے گا، آج کے چیلنج کو کیس بُردباری اور دانشمندی سے قبول کرتی ہے اس سے بھی اس کے ملک اور مذہب کی تاریخ متاثر ہوگی ۔

کے ۱۹۸۷ء سے پہلے آج کے ہندوستان کی مسلم اقلیت کی اپنی کوئی ممتاز حیثیت نہیں تھی یہ ایک بڑی مسلم جماعت کا حصہ تھی۔ لیکن واقعات نے اس کو ایک منفرد مقام پر لا کر کھڑا کر دیا ہے، اس نئی منزل میں یہ ہے اور اس کی اس پوزیشن کو سمجھیگی سے قبول کرنا چاہئے۔ یہ ایک بالکل نئی پوزیشن ہے، خود اس اقلیت کو اس کا احساس نہیں ہے تعمیری اور تخلیقی نقطہ نظر تحریر ڈالی چیز ہے، ذہنی اور جذباتی طور پر بھی وہ اس حقیقت کو نہیں تسلیم کر پائی ہے کہ ۱۹۷۴ء میں ایک نئی صورت حال تھیم لیا۔ اس کے تقاضے کچھ اور ہی اور اس کے بعد ایک نئی

زندگی کی جو ذاتہ داریاں عاید ہوتی ہیں وہ پہلے سے مختلف ہیں۔ اس گروپ نے ابھی یہ حقیقت پوری طرح نہیں سمجھی ہے کہ یہ ایک "نیا گروپ" ہے۔

یہ نئی صورت حال، اس کے مسائل اور اس کے تقاضے اتنے نئے اور اچھوٹے ہیں کہ پہلے کبھی اس طرح کی کوئی صورت حال تاریخِ اسلام میں نہیں ملتی۔ مسلمانانِ ہند کا یہ نیا گروہ اتنا ہی نیا ہے جتنا پاکستان ہے ایک اور یہ پلو سے اگر دیکھا جاتے از رہس سے آگے چل کر ہم محدث کریں گے، یہ گروہ زیادہ قدیم ہے اور اپنے پیچھے زیادہ تاریخی حقایق رکھتا ہے۔ جہل بعض معاملات میں، خاص طور سے جہاں تک ذہبی معاملات سے تعلق ہے اس کی حیثیت نئی ہے، یہ ایک "بدعت" ہے بالکل جدید، لیکن یہ ایک حقیقت بھی ہے۔

دنیا کے تمام علاقے آج ایک نئی صورت حال سے درجہار ہیں۔ یہ سیوں صدی میں رہنمائی برکت ہے۔ ہر علاقہ کا اپنا معاملہ الگ اور انوکھا ہے اس عہد میں تاریخِ اسلام کا دھارا الگ الگ کئی حصوں میں مختلف انداز سے بہرہا ہے ہندوستانی مسلمانوں کی جماعت اس حقیقت سے مستثنی نہیں ہو سکتی۔ آج اسلامی تاریخ کی نشوونما میں سکالر انوکھا ہے اور زیادہ تر اس کا اپنا ہے۔ ماضی میں اس کی کوئی مثال نہیں ملتی۔ حال میں اس کا سہیم و شریک کوئی نہیں اور اس لئے اگر ہندوستان کے مسلمانوں نے اس نئی صورت حال کا مقابلہ حسن کردار اور خوش سلوٹ سے کر لیا تو ان کی جماعت عصرِ حاضر کے اسلام میں نمایاں اور اہم حیثیت کی مالک ہو گی۔

تعداد بذاتِ خود زیادہ اہمیت نہیں رکھتی۔ مصر، ترکی اور ایران کی آبادی پاکستان اور اندرونیشیا سے بہت کم ہے لیکن تاریخِ اسلام میں ان کی اپنی اہم حیثیت مقدم ہے۔

ہندوستان کے مسلمانوں کی تعداد کم نہیں اور ماضی میں اگر اسلامی تاریخ میں مسلمانانِ ہند کا حصہ عربوں سے کم رہا ہے تو اندرونیشیا جیسے بڑے مسلم ملک کے مقابلہ میں کہیں زیادہ رہا ہے۔ اس لئے قطعِ انظر تعداد کے دیکھنا یہ چاہیے کہ اسلامی تاریخ میں ہندی مسلمانوں کا پارٹ بڑا

از راہم رہا ہے۔ اس طرف اشارہ کرنے سے ہمارا مقصود یہ ہے کہ آج ہندوستانی مسلمانوں کے پچھے ہزار سال تاریخی شاندار روایات ہیں، جو بڑی گران بہا ہیں، بڑی زندگانی ہیں، خاص طور سے حکومت، فنونِ لطیفہ، مذہبی فکر و عمل کے مختلف گوشوں میں ان روایات کی اپنی جسمیت ہے، اپنی اہمیت ہے۔ مذہبی خیالات اور اعمال میں صوفیوں کی روایات بڑی روشن ہیں، ان روایات کی کوڈ میں ایک زندہ اور ممتاز تمن نے جنم لیا۔ اور حقیقتاً یہ ہے کہ اسلامی نقطہ نظر سے اس تمن کی عظمت پر کوئی انگلی نہیں اٹھا سکتا۔ یہ ایک ناقابلِ نکار سچائی ہے، اس میں شبہ کی کوئی گنجائش نہیں ہے۔ ہاں اگر کوئی سوال اٹھا سکتا ہے تو یہ کہ آج ہندوستان کے مسلمانوں میں کیا یہ صلاحیت ہے کہ وہ ان روایات کو زندہ اور جاری رکھ سکیں اور اس سلسلہ کو ٹوٹنے نہ دیں؟ بہ حال قبل اس کے کہاں سلسلہ میں کوئی رائے قائم کی جائے ہمیں اس مسلم اقلیت کے حاملات اور سرگرمیوں کا جائزہ لیتے رہنا چاہیے۔ ہم نے خود صورتِ حال کے نئے ہونے پر زور دیا ہے، پھر ہمیں اگرچہ یہ نئی صورتِ حال ہے، لیکن ایک طویل سلسلہ ہی کی ایک کڑی ہے۔

ایک طرح سے پاکستانی اور ہندوستانی مسلمان دونوں ایک ہی ماضی کے وارث ہیں۔ دونوں کے پچھے ایک ہی قسم کی روایات ہیں، تہذیبی اعتبار سے ہر ایک کے پاس دہی میرا ہے جسے ہم ”ہندوستانی اسلام“ کہتے ہیں اب یا ان پر بے کہ وہ اس کو کس طرح برتبے میں اور اسے کیا شکل دیتے ہیں۔ اسی بات کو اگر دوسرے زاویہ نگاہ سے دیکھئے تو بخلاف ان لوگوں کے جنہوں نے اس پر لاپرواٹی سے غور کیا ہے، پاکستان اس تہذیبی ارتقاب کے سلسلہ کو توڑ دیتا ہے۔ اور اس لحاظ سے پاکستان ایک نئی چیز ہے۔ برصغیر ہندوستان کے مسلمانوں کے لئے بھی یہ نیا ہندوستان ہی ہے جو اگرچہ اب چھوٹا رہ گیا ہے لیکن اس قدیم تہذیبی سلسلہ کو جوڑے ہوتے ہے۔ روایاتِ ہجرت نہیں کرتیں اور تاریخ ایک ملک چھوڑ کر دوسرے ملک میں پناہ نہیں لیتی۔ نئے ہندوستان کے مسلمانوں کو اپنے اجداد کی جو روایات اور تہذیبی دارے

ملے ہیں وہ اُن کے ترک سے کہیں زیادہ ہے۔ نظامِ حیدر آباد سے لے کر تاج محل تک، دیوبند سے لے کر علی گڑھ اور جامعہ ملیہ سلامیہ تک یہ سبادارے اور ان کی روایات و خصوصیات ہندوستانی مسلمانوں کے حصہ میں آئی ہیں۔ اُردو زبان کے گھوارے ہندوستانی ہی میں رہ گئے۔ اس طرح ہندوستانی مسلمانوں نے ۱۹۴۱ء میں جونئی زندگی شروع کی وہ خلا میں نہیں شروع کی۔ اس کے ساتھ روایات کا وہ پشتارہ ہے جو اسے ماضی سے ملا ہے اور جس کی "ہندوستانیت" اشکارا ہے۔ ہندوستان کے مسلمانوں کی کہانی طویل ہے، اس میں بڑے نشیب فراز ہیں۔ اس کے بعض مقامات بڑے اہم ہیں، اس کی ایک اینی شان ہے، عظمت ہے، یہ بڑی ہنگامہ خیز رہی ہے، سوزا درساز دلوں اس میں ہیں۔ سوچنے کی بات یہ ہے کہ یہ کہانی ختم نہیں ہوئی ہے۔

اب ہم ہندوستانی مسلمانوں کی پوزیشن کے سب سے زیادہ مخصوص پہلو سے بحث کریں گے۔ اگر تعداد اور ماضی کے روایات کے پیش نظر اس کو کسی دوسری سلامی "کمپونٹی" کے دو شبدوں کھڑا کیا جاسکتا ہے تو سیاسی اعتبار سے اس کا معاملہ دوسروں سے نہ صرف مختلف بلکہ انوکھا ہے۔ ترکی، ایران، پاکستان اور انڈونیشیا ازاد قومی ریاستیں ہیں۔ عرب اور ہندوستانی مسلمان اپنے اپنے حالات کے پیش نظر مختلف ہیں۔ عرب اگرچہ زبان اور لکھر کے عبار سے شوری طور پر اپنے آپ کو ایک سمجھتے ہیں لیکن سیاسی حاظ سے وہ متحد نہیں ہیں۔ ہندوستان کے مسلمان جن کی زبان ایک نہیں (نصفت سے زیادہ اُردو بولتے ہیں اور تقریباً ایک تہائی بنگالی) لیکن جو ہندوستانی عبار سے کسی قدر متحد ہیں اور جو بڑی حد تک اس کا احساس بھی رکھتے ہیں، ایک ہی ملک کے شہری ہیں۔ اور ایک ایسے ملک کے شہری جس کا شمارہ بہر لحاظ سے آج دنیا کے اہم ترین ملکوں میں ہے۔ اس نے عہدِ حاضر کی اسلامی دنیا میں جس چیز نے انہیں ایک مختلف حیثیت دے دی ہے اور جو آج حقیقت میں اُن کی سب سے بڑی خصوصیت ہے وہ یہ ہے کہ وہ ایک ایسی ری پبلک کے شہری ہیں جس میں بھاری اکثریت غیر مسلموں کی ہے چین، سوویت

یونین اور نیگر و افریقیہ کے مسلمانوں کو ان کی تعداد کی کمی اور مقابلہ بہت کم تاریخی اہمیت کے پیش نظر، ہندی مسلمانوں کے مقابلہ میں نہیں لایا جا سکتا مزید برآں سب سے بڑا اختلافی پہلو ہے، کوہ آزاد نہیں ہیں۔

ہندوستانی مسلمانوں کی یا نوکھی صورتِ حال پچیدہ ہے اور ضرورت ہے کہ واضح طور پر اس کو سمجھنے اور سمجھانا کی کوشش کی جائے۔ لیکن شروع شروع میں بہت سے مسلمانوں کے تردیدیک یہ بڑی سادہ اور آسان معلوم ہوئی یعنی یہ کہ انہوں نے اپنے خوابوں کی اچھی تعبیر اور اپنے مقاصد کے حصول کے لئے جو امید قائم کی تھی اس میں انھیں مکمل طور پر ناکامی اور انتشار کا سامنا کرنا پڑا۔ اور انہوں نے ایسا محسوس کیا کہ ہر طرف سوائے دیرانی کے اور جو انہیں ہمارا خیال ہے کہ عصر حاضر کے مسلمانوں کے سامنے سب سے بڑی مشکل یہ ہے کہ ان کے مذہب اور ان کی موجودہ تاریخ میں مطابقت اور سہم آئنگی نہیں۔ یہ عدم مطابقت پورے طور پر ہندوستان کے مسلمانوں کے سامنے جلوہ گر ہوئی۔ اگر دوسری اسلامی جمیتوں کے سامنے صرف یہ حقیقت تھی کہ مسلمانوں کی دنیوی زندگی کا جلال و شکوہ زوال آمدہ منزلوں سے گزر رہا تھا اور ان کی تاریخ کا بڑھتا ہوا قافلہ رک گیا تھا یا اس کی رفتار سُست ہو گئی تھی، تو ہندوستان میں مسلم جمیت یہ محسوس کرنے لگی تھی کہ مااضی کی شان و عظمت اور زمینی زندگی کی ساری برکتیں نابود ہو گئی ہیں۔ اور جب کہ اسلامی تاریخ کے دوسرے گوشے اپنے آپ میں خدائی مقاصد سے کوئی مناسبت نہیں محسوس کرتے تھے تو اس جمیت نے ایک پاکستان کے قیام کے لئے جدوجہد کی جہاں اسلامی تاریخ کا کم از کم ایک جزو ایک بار کھرچی عظمت کی جلوہ سامانیوں سے جنم کا سکے۔

ہندوستان کی موجودہ مسلم جمیت اگل اور خون، نقرت اور وحشت کی ایضاحا میں اکٹھری جہاں جنگی نعروں کی گوئی تھی۔ ۱۹۴۷ء میں ہندوستان تقسیم ہوا اور خوفناک فسادات اور قتل و غارت گری کے جلوہ میں ہندوستان اور پاکستان کی دونوں ریاستیں وجود میں آئیں۔

جب ان دنوں کے تشدد اور زیادتیوں کا اثر دنوں ملکوں نے پوری طرح محسوس کیا تو اندازہ کیا جاسکتا ہے کہ ان ملکوں کی اقلیتوں پر کیا گدری ہو گئی جن کو بے لیسی اور خوفزدگی نے مدد کر دیا تھا۔ اور یہ صورتِ حال آزادی کے بعد شروع کے چند ہفتے ہی میں ختم نہیں ہو گئی بلکہ دنوں ملکوں کے مابین ٹھہرے ہوئے تباہ کے ساتھ کئی سال تک جاری رہی۔ پھر جوشِ انہی اور جذباتیت کی ماری ہوئی، فرقہ پرستی کا پس منظر لئے ہوئے اور ایک تباہ گن طوفاً سے گزرتی ہوئی یہ مسلم جمیعت ایک یہ سے مکہ میں قلیلت بن کر ظاہر ہوئی جس کی عام آبادی اُس کو اور جسے وہ غیر اور اپنا سخت دشمن تصور کرتی تھی۔

جب جذبات سرد پڑے تو خوف کی فضائِ ختم ہوئی لیکن مشکلات قائم رہیں۔ نئے ہندوستان نے جلد ہی اپنے آپ کو شروع کے انتشار کی دلدل سے نکال لیا اور کسی قادر حوصلے اور ہوشیاری کے ساتھ خوارک کی لمبی اور اس طرح کے دوسرے بُھراںی مسائل کو قابو میں لانے کی کوشش کی، اس نے تعمیری، ذمہ دارانہ، مشکل اور حوصلہ ختن کا ملعونی آج کی پیچیدہ اور ولہ انگیز دنیا میں آزاد رہ کر جینے کے کام کی بنیاد ڈالنی شروع کی۔ کچھ مسلمانوں نے بھی، خاص طور سے گفتگی کے وہ چند افراد جنہوں نے ہندوستانی نیشنلزم سے اپنے آپ کو والیستہ کر لیا تھا اور مسلم لیگ کی علاحدگی پسندی کی تحریک سے بے زاری ظاہر کی تھی، ہندوستان کے اس بُھرے ترقی پسند اقدام میں شرکت کی۔ انہوں نے خلوصِ بینت اور اپنی تمام جسمانی و ذہنی علاحتیوں کے ساتھ اس میں حصہ لیا اور اُن کی خدمات کی قدر کی گئی۔ لیکن ان لوگوں کی جماعت کی اکثریت جو نژاد و مرسوں پر اعتماد کرتی تھی اور نہ خود اعتماد کے لائق تھی، الگ تھلک رہی اور خوفزدہ، بے اعتمادی کی ماری ہوئی اور نظر انداز کی مہوئی یا کثریت مدد کاں ہوتی رہی۔

اس مسلم اقیمت کے بیشتر افراد یہ محسوس کرتے تھے کہ ہندوستان کی یہ تعمیری سرگرمیاں ان کے لئے نہیں ہیں، وہ یہ خیال کرتے تھے کہ ہندوستان کی آزادی نے ان کے دشمنوں کو

یہ بے روک موقع دے دیا ہے کہ وہ انھیں مغلوب رکھیں اور ختم کر دیں۔ وہ یہ بھی محسوس کرتے تھے کہ اس نئی ریاست کی سیکولرزم حسین کا بار بار اقرار اور اعلان کیا جاتا ہے مغض قریب اور منافقت پر بنی ہے، اور جمہوریت (ڈمیوکریسی) کا مقصد یہ ہے کہ اُن کو اُن کے دللوں کی مؤثر اہمیت سے محروم کر دیا جائے۔

ہمان اہم مسائل سے پھر بحث کریں گے۔ یہاں ہمیں یہ دیکھنا اور سمجھنا ہے کہ جس طرح کے حالات میں مسلمان گھرے ہوئے تھے اُن میں وہ یا کوئی اور جماعت کیسے نہ انھیں ستائج تک پہنچتی اور یہ چیز نبیادی حیثیت رکھتی ہے، نہ صرف یہ اندازہ لگانے میں کہ اُن کے احساسات کیا تھے، اُن کی ہیجانی کیفیت کیا تھی بلکہ یہ بھی کہ اُن کے خارجی حالات کی نوعیت کیا تھی۔

یہ کلیہ بھی ہے محل نہ ہوگا اگر کہا جائے کہ دنیا میں کہیں بھی کوئی مذہبی قیامت یہ محسوس نہیں کرتی کہ وہ محفوظ ہے اور اس کے وجود کو اکثریت نے تسلیم کر لیا ہے۔ کمیونٹیوں کے بر سر اقتدار آنے سے قبل غالباً چین میں یہ حالت نہیں تھی۔ اس لئے اس وقت کے حالات میں ہندوستان اور پاکستان دونوں ملکوں میں اقلیتوں کو اپنے غیر محفوظ ہونے کا احساس تھا۔ ابھی تک آدمی کوئی ایسا سماجی نظام نہیں بناسکا ہے جس کی فضائیں گردہ ہوں کے لئے بھی قابلِطمیتان حد تک سازگار ہو جو پوری طرح اس نظام کو اپنائیں اور اس میں پوری طرح نہ شریک ہو سکیں، امریکہ میں ہدیثیوں کو، عیسائی دنیا میں یہودیوں کو، مصر میں قبطیوں کو اور کمیونٹیٹ بلاک میں کمیوزم کی آزاد تفسیر کرنے والوں کو خوفزدہ اور ہر اس رہنمے کے وجوہ مختلف اور معقول ہیں۔ کسی بھی سوسائٹی میں اقلیت بن کر رہنا کوئی آسان اور خوش گوار بات نہیں ہے۔ حقوق اور آزادی، خواہ نامکمل ہی کیوں نہ ہوں، اپنی بہیت رکھتی ہی اور اس بات کو نظر انداز کر دینا حاصل ہے۔ راقیتوں کی ذہنیت یہ ہوتی ہے کہ وہ خامیوں کو تودھ کھتی ہیں اور اُن کی شکایت کرتی ہیں مگر حقوق اور آزادی

کو خواہ وہ کسی درجہ کی ہوں، تحسین کی نکاہوں سے نہیں دیکھتیں) لیکن اس حقیقت سے بھی آئندہ چرخ ان غلط ہے، خواہ اعلیٰ تتوں کو تمنی ہی آزادی ہو اور کتنے ہی حقوق ملے ہوں، انسانی معافی کی فطرت میں یہ بات داخل ہے کہ اس میں اقلیت کا کوئی فرد پورے اطمینان اور بھروسے سے نہیں رہ سکتا۔ اس کی زندگی مختلف قسم کے دباؤ سے دچار رہتی ہے تاریخ انسانی کی تلخ حقیقتوں میں سے یہ بھی ایک حقیقت ہے کہ اس کی شخصیت اس آزاد نشوونما کی برکتوں سے محروم رہتی ہے جو ایک آزاد جماعت کے رکن کا حصہ ہوتا ہے۔

جہاں تک ہندوستان اور ہندوستان کی مسلم اقلیت کا تعلق ہے: یہ بات بڑی غیر ذمہ داری کی ہو گی اگر دستور ہند کی آئینی دفعات کا صحیح اندازہ نکالیا جائے اور حکومت اور سوسائٹی کی بول اسپرٹ (Spirit of ۱۸۵۷) کو جیسی کوہہ اس وقت پانی جاتی ہے، پیش نظر رکھا جائے۔ ساتھ ہی ساتھ یہی نا انسانی کی بات ہو گی اگر مااضی سے ورنہ کے طور پر ملے ہوئے مختلف عوامل اور حال کے واقعات کی رفتار سے جو بھائی چارہ کے احساس اور انسانیت کی ضفائی طرف نشاندہی کرتی ہے اور ارض ہوتا جاتے۔ سیکولر ازم اور بغیر کسی ممتاز کے جمہوری انصاف کی منزل یقیناً بھی دور ہے اور ابھی یہ محسن نصب العین ہی ہے لیکن اس موقع پر اس سبق کو یاد رکھنا چاہیئے جو فسطیلت نے ہم کو بُرھایا ہے: یعنی یہ کہ جمہوریت کی مناقفانہ نمائش اور جزوی انصاف کا نمائشی اعلان بھی اپنی اضنا فی قدر و قیمت رکھتا ہے، اس قسم کے کسی نمائشی نصب العین

لہ کا بیتے کے مسلم ممبر نمایاں رہے نہ صرف مشہور و معروف اور مدحت المعرکی بانی یہجانی مولا (ابوالکلام آزاد کی شخصیت بلکہ لائق اور بہرذل غریز رفع احمد قدوالی جنہوں نے تن من سے ملک کی خدمت کی اور آزاد ہندوستان کے شریروں کے بھراں سالوں میں مسئلہ خوراک کو حل کر لے میں کامیاب رہے۔ ان کے علاوہ دوسرے نواب مسلمانوں نے بھی سفر، سول سردار مکثز وغیرہ کی جیشیت سے اپنے ملک کی خدمت کی اور دہلی کے قریب جامعیلی نے جس نے پہلے سے ہی اپنا اعتیار فایم کر رکھا ہے، اپنے آپ کو ترقی توسعہ کی راہ پر گامزن پایا۔

(کم اہمیت رکھنے والے مسلمانوں نے، بہر حال یہ بات ضرور کی کہ اس قسم کا کام ان لوگوں کے لئے آبن تھا جو شہر رکھتے اور چوٹی کے اشخاص شمار ہوتے تھے۔ کم نام اور دور دراز کے علاقوں کے مسلمانوں کے لئے یہ آسانی نہیں تھی)۔

کا نہ ہوتا اور کسی دوسرے خواب کی تعبیر کو عملی جامد پہنانا کتنا تباہ کن ثابت ہو سکتا ہے ہندی مسلمانوں کی ایک بہت چھوٹی سی تعداد نے اس قوم کے (جس کے کوہہ مہریں) اعلیٰ مقاصد کو قدر کی لگائیوں سے دیکھا اور ان کے حصول کے لئے حکومت اور دوسرے رہنماؤں کی دیانتدارانہ جلد و جہد کو خراج تحسین ادا کیا۔ فرقہ دارانہ امتیاز سے بالاتر ہو کر اسٹیٹ نے غالصانی فلاح و بہبود کے متعلق جن مقاصد کا باضابطہ اعلان کیا ہے وہ حقیقتاً بڑے گراں بہاں سے ہی ساختہ، سوسائٹی میں وہ ہندو اور غیر ہندو رجیانات جوان مقاصد کے حصول کے لئے کم از کم کچھ لوگوں کو حوصلہ سختے ہیں، ان کی بھی اپنی جگہ بڑی اہمیت ہے۔ یہ چھوٹی بات نہیں تھی کہ ہندوستانی قوم کے ہندو رہنماؤں نے سیکھ رازم اور انسانیت کے نام پر ہندو اکثریت کے مسلمانوں سے انتقام لینے کے فطری اور بُنیادی طور پر خوفناک جذبہ کو ختم کرنے کی کوشش کی اور اس میں وہ بڑی حد تک کامیاب رہے۔

دوسری طرف یہ بھی ایک ناقابل انکار حقیقت ہے کہ اقلیت اقلیت ہی ہے۔ اس کی کوتاہیاں اور رایوں سیاں، اس کا خوف اور اس خوف کے اسباب بھی مسلم ہیں۔ یہ سانی، معاشی، سیاسی اور اس قسم کے دوسرے اسباب میں جو حقیقی اور بڑے ہیں۔

مسلمان ڈرتے ہیں کہ کہیں وہ اپنی زبان سے جسے وہ مذہب کے بعد دوسری اہم چیز سمجھتے ہیں، محروم نہ ہو جائیں۔ گذشتہ ۹ سالوں میں جب کہ زندگی کے دوسرے شعبوں میں حالات بتدریج روایہ اصلاح رہے ہیں، زبان کا مسئلہ جوں کا توں ہے اور حالات کی بہتری کی کوئی امید نظر نہیں آتی۔ اور باوجود ہندوستان کے آئندی، جمہوری اور سیاسی نظام کے اور ہندو فلسفہ کے اس عنصر کے ہوتے ہوئے کہ انسان کی اہمیت بحیثیت انسان کے پکھنی چاہیئے، ہندو مذہب میں ذات پات کا نظام اپنی تمام تنظیمی خصوصیات کے ساتھ موجود ہے ذات پات کا یہ سیستم اپنے پسچھے ایک فلسفہ بھی رکھتا ہے۔۔۔ اور اس کے حامیوں کو اس کے قیام پر اصرار ہے لیکن یہ بھی صحیح ہے کہ انسانی دنیا کو ایک اچھا نظام اخوت پیش کرنے میں جونا کامیاب ہوئی ہیں اُن کی طویل

تاریخ میں سماجی بے انصافی اور متشدد اور مغور رائے عدم مساوات کی ایسی کوئی مثال نہیں ملتی۔ شروع میں ہم نے جو یہ کہا تھا اور جس کی مفہومت بھی باقی ہے کہ ہندوستان کی مسلم جماعت ایک بڑی اہم اور تخلیقی کارنامے انجام دے سکنے کی پوزیشن میں ہے تو اس کا مطلب یہ نہیں تھا کہ اس کے سامنے اپنا کوئی مسئلہ ہی نہیں ہے۔

انتشار جس کا سبب پکتان ہے | مسلمانوں ہند کی مسلسل پریشانیوں اور احساس عدم تحفظ کا ہندو فرقہ پرستی کے بعد سب سے بڑا سبب پاکستان کا روایہ رہا ہے۔ ان کی زندگی کے انتشار میں پاکستان کے مسلمانوں کا بہت بڑا ہا قہ ہے۔ بعض حیثیت سے تو یہ محض پاکستان کا وجود ہے جس نے ہندوستان میں مسلمانوں کی پوزیشن کو کمزور کر دیا ہے۔ اس کے قیام سے مسلم اقلیت بہت چھوٹی بن کر رہ گئی۔ غیر منقسم ہندوستان میں یہ صورت حال نہیں تھی۔

مزید برائے ہندوستان کے موجودہ مسلمانوں نے تمام دوسرا پیشکشیوں کے خلاف قیام پاکستان کے حق میں ووٹ دے کر نئے ہندوستان میں اپنی کسی خاص حیثیت کے استحقاق کو خود ہی رد کر دیا۔ (آن لوگوں نے ناقابل برداشت حد تک ایک بڑا مطالبہ کیا اور یہ نے اسے مان لیا۔ اب اخفیں خاموش رہنا چاہیئے ”) ایک مسلم کسان جس کے سرمن کبھی کسی سیاسی تحریک کا سوداہی نہیں سمجھا تھا، اپنے گاؤں میں اس تفر آمیز طنز کے ساتھ دھکے کھانا سکتا ہے ”تم کیوں نہیں نکل جاتے؟ تم کیوں نہیں اپنے پاکستان کا راستہ لتتے؟“ اور اس پرے چار سے کی چیخ و پیکار دور تک پہنچ بھی نہیں پاتی۔

بہر حال، پاکستان کے قیام کے باوجود مسلمانوں ہند آسیں سے نئے حلاست کے طالب اپنے آپ کو دھماں سکتے تھے اگر اسی سلامی، ملک قوم کی سرگرمیاں ان کی راہ میں حائل ہوئیں اس علاقے میں مسلم مفادات کی فرقہوارانہ معیارات کی بنیادوں پر ہجن طریقہ ہائے کار کو اپنایا گیا انھوں نے سرحد پار کے ہندوستانی مسلمانوں کو نقصان پہنچانے میں مدد دی ہے تھیسم کے بعد فوراً اسی یہ بجزیر شروع ہو گئی جب کہ پاکستانی مسلمانوں تے لاہور سکھوا۔

لکھے اور ہندوؤں کا قتل عام کیا اور انھیں جلاوطن کر دیا۔ مجموعی طور پر ہندوستان نے جلد ہی محسوس کر لیا کہ یہ خوفناک صورتِ حال دنوں ملکوں کے لئے تباہ کن ہے۔ اس کے رہنماؤں و مختلف شہریوں نے انسانیت کے اصولوں کے معیار پر اس طوفان و بینگاہ کو جا سچا اور ”تاریخ ہند کے اس تاریک ترین باب“ پر افسوس اور ندامت کا اظہار کیا۔ برخلاف اس کے ایسا معلوم ہوتا ہے کہ پاکستان میں اتنی اخلاقی جرأت نہیں تھی کہ وہ تعصیت کی تنگ نایوں سے نکل کر اپنے اس تقریباً مساوی جرم کو تسلیم کرتا۔ اس ملک کے مسلمانوں کو عام طور پر اس کا احساس نہیں ہے کہ دوسری طرف بھی لاکھوں آدمی اس خوفناک مصیدت کا شکار ہوتے۔ اس حشیانہ پاگل پن کو محسوس کرنے والوں کی ذمہ ارجی مسلمانوں ہند پرڈال دی گئی جنہوں نے اپنے درمیان عقابت کا پناہ گزیوں کو خود اتر جنی کاموڑ لئے ہوتے کارروائی در کارروائی آتے دیکھا۔ انہوں نے اس پاگلین کو نہ صرف محسوس کیا بلکہ جزوی طور پر اس کی قیمت بھی ادا کی۔ (باقی)

لہ سردار شیل نے بنگلور میں کانگریسیوں کے ایک مجمع کو خطاب کرتے ہوئے (۲۵ فروری ۱۹۴۹ء) ان لوگوں سخت تقدیر کی جو ہندو راج“ اور ”ہندو ٹکڑا“ کا نام لگاتے تھے۔ انہوں نے کہا، کہ ”گامڈھی جی اس پر فریب تحلیل کے لئے مخالفت تھے لیکن ہم نے ان کی نہیں تھی اور جب ہم کو آزادی ملی تو ہم جانتے ہیں کہ ہندوؤں، مسلمانوں و رسمکھوں کوئی نہ ایک دہر کے ساتھ کیا سلوک کیا، اب یہ تاریخ کا ایک اقتضیہ ہے اور ہمیشہ کے لئے ہندوستان کی تاریخ میں اس کے تاریک ترین باب کی حیثیت سے محفوظ ہو گیا ہے۔“ ہندوستان ٹائمز، نیو دہلی ۲۶ فروری ۱۹۴۹ء لیڈر ورڈ کے اس قسم کے بیانات کے علاوہ اس مصنف نے معمولی شہریوں کو کبھی (کلکتہ میں سکھ تیکی) چلانے والے اور ہندو دینا گزیں جن سے ٹرینیوں میں مذاہات ہوتی ہے، اسی قسم کے خیالات ظاہر کرتے ہوئے پایا ہے۔ یہ سب فرقہ واری کشیدگی اور تغیر پر افسوس کرتے تھے اور سمجھتے تھے کہ اس کے تابع انسانیت کے لئے باعثِ شرم ہیں۔ لہ سردار بہت مشکل ہے کہ کس طرح لکھتی قتل غارت گری ہوئی اور کہاں کہاں لوگوں کو کتنی لکنی مصیدتوں کا سامنا کرنا ڈرا۔ بہر حال ۱۹۴۹ء میں اس مصنف نے ہری توجہ سے اس کی تحقیق کی، خاص طور سے ان عیسائی رضا کاروں کی مدد سے جو شرمنار کھیوں دراغواشہ عورتوں کے کمپوں میں کام کرتے تھے اور اس میجھ پر پہنچا کر یہ یہ اکا مادشوar ہے کہ کس طرف زیادہ بینگاہ ہوا ہاں اتنا ضرور ہے کہ ہندوستان اور پاکستان میں دونوں طرف اتنا کچھ ہوا تھا کہ افسوس در ندامت کا اظہار کیا جائے لیکن ۱۹۵۷ء میں بھی پاکستان میں حکومت اور شہریوں کی طرف سے جو نکھا اور شائع کیا جا رہا ہے اس میں ۱۹۴۷ء کے خون۔ خرابی کے متعلق اپنے آپ کو کبھی متهم نہیں کیا جاتا۔ پاکستان میں بعض روتوں ایسے لکھتے ہیں جن میں ۱۹۴۷ء کے واقعات کو فرقہ وار اذاز میں پیش کرنے کے بجائے اس فی نقطہ نظر سے دیکھنے اور ذکھانے کی کوشش کی گئی ہے لیکن ایسا معلوم ہوتا ہے کہ عام رجحان میں بھی کوئی خاص تبدیلی نہیں ہوئی ہے۔ [معیاری رجحان ایک مثال: حکومت کی طرف سے شائع کی ہوئی۔ پاکستان، دی ۲۲]